

20949 - قىز - يىگىتلەر ئارىسىدىكى دوستلۇق ۋە مۇھەببەتلىشىش

سوئال

سوئال: مەن ئون سەككىزگە ياشقا كىرگەن بىر ياش، مۇھەببەتلىشىپ توي قىلىشنىڭ كەلگۈسىدە ئائىلىنى ۋەيران قىلغۇچى بىر ئامىل ئىكەنلىكىنى بىلىمەن. لېكىن توي بولغۇچە زىنادىن خالى، باشقىلاردىن مەخپى تۇتقان ھالدا مۇھەببەتلىشىشكە بولامدۇ؟
يۇرۇنقى ئىشقى - مۇھەببەت قىسسىلىرىدە شۇنىڭغا ئوخشاش ئەھۋاللار بولغانمۇ؟.

تەپسىلىي جاۋاب

بارلىق گۈزەل ماختاشلار ئالەملەرنىڭ پەرۋەردىگارى بولغان ئاللاھقا خاستۇر.

مۇھەببەتلىشىش پەقەت ئائىلىنىلا ۋەيران قىلىپ قالماستىن بەلكى پۈتكۈل جەمئىيەتنى ۋەيران قىلغۇچى ئامىل، بۇنداق قىلغان كىشىلەرگە ئاللاھ قاتتىق ئازاب ۋە ئىنتىقامنى ۋەدە قىلغان، مۇھەببەتلىشىش ئىنساننىڭ قەلبىنى ۋەيران قىلىپلا قالماستىن، ئۇ مۇھەببەتلىشىشكە زىنا ۋە يولدىن چىقىشقا يېتەكلەيدۇ، شەيتان داۋاملىق مۇھەببەتلىشىشكە چىلىرىگە تاكى ئۇلار يولدىن چىقىپ زىناغا قەدەم قويغۇچە بولغان يولنى تەييارلاپ بېرىدۇ، ئاندىن مۇھەببەتلىشىشكە زىنا ئارقىلىق ئۆز مەقسەتلىرىگە ئېرىشىدۇ.

مۇھەببەتلىشىش جەريانىدا نۇرغۇنلىغان چەكلەنگەن ئىشلار سادىر بولىدۇ، مەسىلەن: كىشىلەرنىڭ يۈز ئابروىغا تاجاۋۇز قىلىش، ئامانەتكە خىيانەت قىلىش، خىلۋەت جايلاردا بىللە بولۇش، بىر - بىرىنىڭ قوللىرىنى تۇتۇش، ئەخلاقسىز گەپ - سۆزلەرنى قىلىش، سۆيۈشۈش، قۇچاقلىشىش ئاخىرىدا زىنادىن ئىبارەت بولغان بۇ قەبىھ قىلمىشنى قىلىشقا قەدەم قويۇش. سىزنىڭ باشقىلاردىن مەخپى ھالدا دېگەن گېپىڭىز تولىمۇ ئەجەبلىنەرلىك بىر گەپ، ئەجەب ئاللاھ سىزنىڭ قىلغان ئىشىڭىزدىن غاپىلمۇ؟!، ئاللاھ ئاشكارە - يوشۇرۇن ئىشلارنى، كۆزنىڭ خىيانىتى ۋە قەلبتىكى سىرلارنى بىلگۈچىدۇر.

سىزگە شۇنداق نەسىھەت قىلايلى! سىز ياشلىقىڭىزنىڭ قەدىرىنى بىلىپ، نەپسىڭىزنى ئاللاھنىڭ تائەت - ئىبادىتىگە يېتەكلەپ، كىشىلەرنىڭ يۈز - ئابروىغا تاجاۋۇز قىلىشتا ئاللاھتىن قورقۇڭ.

قىيامەت كۈنىگە ياخشى ئەمەللەر بىلەن ھازىر بولۇشقا تەييارلىق قىلىڭ، شۇنداقلا دۇنيا ۋە ئاخىرەتنىڭ رەسۋاچىلىقىنى ئويلاڭ. سىز شۇنى بىلىشىڭىز لازىمكى، سىزنىڭ ئاچا - سىڭىللىرىڭىز بولمىشى، كەلگۈسىدە ئايالىڭىز ۋە قىزلىرىڭىز بولمىشى مۇمكىن، ئاۋادا شۇلارنىڭ بىرەرسى سىز ھىلە - مىكىر قىلىۋاتقان ۋە مۇھەببەتلىشىۋاتقان قىزدەك ئورۇندا بولۇپ قالسا سىز رازى

بولارسىزمۇ؟!، مېنىڭچە سىز بۇنىڭغا قەتئى رازى بولمايسىز. شۇنىڭغا ئوخشاش سىزدىن باشقا كىشىلەر مۇھەم ئوخشاشلا رازى بولمايدۇ. ئەگەر سىزنىڭ قىلمىشىڭىزنىڭ ئاقىۋىتى ئاچا-سىڭىل ۋە قىزلىرىڭىزدا كۆرۈلۈپ قالسىچۇ؟، سىز ئەڭ ياخشىسى، سالىھ كىشىلەر بىلەن ھەم سۆھبەت بولۇپ، ئۆزىڭىزنى ئاللاھ ياخشى كۆرىدىغان ۋە رازى بولىدىغان ئىشلار بىلەن شۇغۇللاندۇرۇڭ. رەزىل چېرىك ئىشلارنى تەرىك ئېتىپ ئالىجاناب ئىشلارغا يۈزلىنىڭ. قىممەتلىك ياشلىقىڭىزنى ئاللاھقا تائەت-ئىبادەت قىلىش، ئېلىم تەلەپ قىلىش ۋە ئاللاھ تەرەپكە دەۋەت قىلىش يولىغا سەرپ قىلىڭ. سەمىڭىزگە سېلىپ ئۆتەي، ئەينى ۋاقىتتا سىز بىلەن يېشى تەڭ سىزدىن كىچىك ساھابىلار قۇرئان يادلايتتى، ئېلىم ئۆگىنەتتى، ئاللاھ يولىدا دەۋەت قىلاتتى. بىز سىزگە؛ سىزنى ئاللاھنىڭ تائەت - ئىبادىتىگە رىغبەتلەندۈرۈپ، بالىلىرىڭىزنى دىيانەتلىك ۋە ئەخلاقلىق قىلىپ تەربىيەلەيدىغان، دىندار قىز تاللىشىڭىزنى نەسبەت قىلىمىز. سىز ئۆزىڭە يات بولغان بىرسى بىلەن سىرتلارغا چېقىپ ئۇچرىشىپ، گەپلىشىشكە رازى بولغان قىزنى تەرىك ئېتىڭ. يات ئەر بىلەن دوستلۇق سايبىسى ئاستىدا بىنورمال ئارىلىشىشقا رازى بولغان قىزنى كەلگۈسىدە نېمە توسۇپ قالالايدۇ؟. يۇقىرىقى ئىش-ئەمەللەر سەۋەبلىك سىزگە ئاللاھنىڭ غەزىپى كېلىپ قىلىشىنى ئويلاڭ.

سىز شۇنداقلا زىنانىڭ پەقەت ئاياللارنىڭ جىنسى ئەزاسى ئارقىلىقلا بولماستىن، بەلكى كۆز، قۇلاق، قول-پۇتلىرىمۇ زىنا قىلغۇچى ئەزالار قاتارىدىندۇر. خۇددى پەيغەمبەر ئەلەيھىسسالام ئۆز ھەدىسلىرىدە ئېيتقاندەك، يۇقىرىقىلارنىڭ ھەممىسى ھەقىقىي زىنانىڭ تەييارلىق باسقۇچى بولۇپ قالىدۇ. شەيتاننىڭ ئالدام خالىتىسىغا چۈشمەڭ، ئۇ بولسا سىزنىڭ چوڭ دۈشمىنىڭىزدۇر، ئۇ سىزنى پاهىشىگە بۇيرۇپ سىزگە يامانلىقنى خالايدۇ.

شەيخ مۇھەممەد ئىبنى سالىھ ئەلئۇسەيمىن مۇنداق دېگەن: ئىككى مۇھەببەتلەشكۈچىنىڭ شەرىئەت يول قويمىغان ھالەتلەردە باردى-كەلدى قىلىشىنىڭ ئۆزى چوڭ بالايۇ-ئاپەت، مۇشۇنداق ھالەتلەردە ئەر بىلەن ئايالنىڭ باردى-كەلدى قىلىشى دۇرۇس ئەمەس. ئەگەر مەلۇم بىر كىشى مەلۇم بىر ئايال بىلەن توي قىلىش نىيىتىدە بولىدىغان بولسا ئۇ ئايالنىڭ ئائىلىسىدىكىلەرگە ئۆز ئوينى بىلدۈرۈشى ياكى ئۇ ئايال ئائىلىسىدىكىلەرگە ئۆز خىيالىنى بىلدۈرۈشى لازىم. خۇددى ئۆمەر رەزىيەللاھۇ ئەنھۇ ئۆز قىزى ھەپسىنى ئوسمان رەزىيەللاھۇ ئەنھۇ ۋە ئەبۇ بەكرى رەزىيەللاھۇ ئەنھۇغا ئۆيلەندۈرۈش نىيىتى بارلىقىنى بىلدۈرگەنگە ئوخشاش. ئەمما ئايال كىشى ئەر كىشى بىلەن بىۋاسىتە ئۇچرىشىشى پىتنە-پاساتنىڭ جۈملىسىدىندۇر.

ئەمدى سىزنىڭ بۇرۇنقى مۇھەببەت قىسسىلىرىدە مۇشۇنداق ئىشلار بولغانمۇ؟ دېگەن سوئالىڭىزغا كەلسەك، بۇرۇنقى مۇھەببەت قىسسىلىرىدىكى رىۋايەتلەر شەرىئەت ھۆكۈمىگە دەلىل بولالمايدۇ، چۈنكى ھارام ۋە مۇباھ ئىشلارغا ئالاقىدار ھۆكۈملەر قۇرئان-ھەدىستىن ئېلىنىدۇ. يەنە بىر قىسىم مۇھەببەت قىسسىلىرىدە كەلتۈرۈلگەن رىۋايەتلەر بولسا، ئىسلامىيەتتىن ئىلگىرىكى چاغلاردىلا بار ئىدى، بۇنىڭغا ئوخشاش قىسسىلەر باشقا مەدەنىيەت ۋە ھازىرەتلەردىمۇ ھەم ئۇچرايدۇ، بۇنىڭدىن ھېچقانداق بىر شەرىئە ھۆكۈم ئالغىلى بولمايدۇ. چۈنكى ئىسلام كىشىلەرنىڭ ئۆز نەپسىنى شەھۋەت خاھىشىدىن ساقلاپ ئاللاھقا ئىبادەت قىلىشقا تەرىغىپ ۋە تەۋسىيە قىلىدۇ.

ئىسلام سوئال جاۋاب تورى

پەزىلەتلىك شەيخ مۇھەممەد سالىھ
ئەلمۇنەججىدنىڭ رىياسەتچىلىكىدە

ئاللاھتىن سىزگە ھىدايەت ۋە ياخشىلىق تىلەيمىز.